

Ishibeni Icifulo Cenu Muli Kristu

*Abena Efese 1:3, “Abe uwapalwa Lesa kabili Shifwe wakwa
Shikulwifwe Yesu Krstu, uwapalila ifwe
mwipalo lyonse lya bumupashi mu myulu muli
Kristu.”*

Icintu fye ceka ico nasanga mu mabulendo yandi: nalisanga imisango iyapusana iya bantu ibili. Limo pali bena bacetekela mu **mafunde**; bambi niba **Pentecostal**. Kabili **abacetekela mu mafunde mu cifulo balishiba incende yabo muli Kristu, ku kusalwa (Abena Efese 1:3-5). Lelo tabakwata icitetekelo nganshi. Ba Pentecostal balikwata icitetekelo nganshi, lelo tabaishiba icifulo cabo.**

E ico caba kwati muntu uwakwete indalama ishingiri mu banki lelo teti alembe ceke, kabili uyu umbi kuti alembe ceke, kabili takwete indalama mu banki. Nga kuti twaleta aba capamo. Nalimo icitetekelo ca ba Pentecostal ne sambilisho lya bacetekela amafunde, atemwa isambilisho lya bacetekela amafunde ne citetekelo ca ba Pentecostal, cili no kubomba.

E ico ulukuta nga lwaliishibe fye icifulo ca luko...Kabili **icakucingilisha icikalamba nganshi mu Lukuta caba mwenso**. Bena bali no mwenso ukutula **teti cibombe**. Cisuma, cena teti, kuli imwe, ulya musango. Cena teti cibombe muli ulya musango; **cena mucine cilingile ukuba abacetekela, te baitunga ukucetekela, lelo aba cetekela ukufuma mu mutima wenu (Abena Roma 10:9-10).** [1]

Ukufyalwa cipya cipya ni Kristu, caba ubusokololo. Lesa nasokolola kuli imwe iyi nkama ikalamba, kabili cilya Kufyalwa cipya cipya (1 Abena Korinti 2:10-12). Nomba cinshi muli no kucita ilyo mwaleta lilye bumba lyonse capamo, **uko ubusokololo bwaba umupwilapo ubwaampama,** kabili Lesa ukulangisha cena ukupitila mu Cebo Cakwe ku micitile imo ine, ifintu fimo fine ifyo Ena acitile, ukulenga Icebo ukumonekela! **Owe, nga cakutula Ulukuta lwa liishibe fye icifulo ca luko!**

Luli no kucita, ubushiku bumo. Lyena Ukusendwa kuka citika (*I Abena Tesalonika 4:16-17*), **ilyo lwaishiba ifyo caba.** [2]

Kabili ilyo Dabidi aile mukukumanya Goliati, Goliati alolekeshe kuli wene no kuseka, kabili atile, “Cinshi, bushe ine ndi mbwa, iwe ukwisa mukukumanya ine ifyo fine, umunono umulumendo umukote umusweshi?” ena ali umusweshi, umunono. Namwishiba ifyo Sauli alemwita? Atile, nani uyu uwaonda?” (*1 Samuel 17:41-58*). Uwalemoneka ngo mwana fye umunono, namwishiba, umunono uwakale uwalemoneka ngo mu kashana, nalimo amapeya ayawa, kabili uyu aliishile naka akacisukushilo akanono, **lelo aliishibe Lesa;** cilya e cintu icikankala (*Yohane 17:3*). Ena ali uwacetekela. **Ena alisalilwe. Ena aliitilwe. Ena alisubilwe, kabili ena ali bikilwe mu cifulo.** Alleluya!

Mwatila, “Cisuma, nshaitilwe ukuba kashimikila.” Imwe limbi mwaliitilwe ukuba umukashi wa pa ng’anda, **lelo imwe namukwata icifulo cenu muli Kristu Yesu ku Mupashi wa Mushilo.** Amenii. Imwe muli fye nganshi nga Dabidi nge fyo abashala muli bena bali. [3]

Kabili mwamona, **ifyo Lesa, mu mapange Yakwe ayakalamba aliishibe fye ifya kulenga umuntu uuli onse filya fine fye ukuba icintu cimo, pantu Ena ali nokubabomfya pa mulimo umo.**

Ifwe bonse twalikwata imipaangilwe iya pusana pusana. Nga kuti twasanga fye icifulo cesu muli Kristu, kabili mulya ukwikala no kubombela Wene...(*I Abena Korinti 7:20-24*). [4]

Kabili cilya e cintu cimo ico icaonaula imibombele yesu ya Pentecostal ne mibombele imbi, **caba umuntu umo ukwasha ukuba icintu cimo ico taba.** Bena baleesha ukupashanya umuntu umbi. Imwe teti mucite cilya. **Imwe mwaba fye ifyo mwaba; epela fye. Kabili ilyo mwacita cilya, Lesa ali noku mibomfya mu musango fye mwabelamo. Kabili mwaba fye abakankala ngo muntu onse uwashala.**

Ngefyo nasosele mailo mu bushiku, akanono nganshi akacela muli iyi inkoloko kaba fye akakankala nganshi nga kacela akabombesha, pantu cisenda tonse capamo ukupanga inshita. **Ilyo twailuka icifulo cesu muli Kristu no kwikala mulya, nga cakutila uli umwanakashi umunono uwa upwa uwa pa ng’anda, ikala apo pene. Filya efyo Lesa alefwaya iwe ukucita. Mwamona? Beni fye ifyo mwaba.** [5]

Ndetontonkanya pali nkashi umunono apa mu cicinga, inshita shimo, **niyanga amapepo aya cishinka ayapelwa pali ici. Lelo tatwiluka, e ico tutulafye ici kuli Lesa.** Ena liluba muno pakati kenu, no busuma bwakwe bonse, ne fintu fyonse. Mwamona, ukutila ifwe kuti twaiminina no kwenda

enda, ifyo ena enga kabila ukucita filya, **lelo nomba ena alifye bwino** umusango fye e kalilamo. Ine lyonse ndaputwamo ukumona namayo umunono... Ifwe bonse twalitetekela mu kundapwa. Ifwe twalimona Lesa ukubomba ifipasha amano ukucila cilya, mwamona. Kabili ena alishiba cilya, nao, mwamona, **lelo ena alefwaya ukusenda icifulo cakwe.**

Mwamona, conse eflyo cili, cilya eco tulefwaya. Kabili ndecetekela cali ni Dabidi, atile, “Kuti natemwa ukuba icisalu capamwinshi pa ng’anda ya kwa Yehobah, ukucila ukwikala mu matenti ya babifi.” (*Amalumbo 84:10*). Mulemona,

temulandu ifyo cili, “ukusenda icifulo candi.”

Inshita shimo mulingile ukuipatula ku fintu fyonse ifyo mwatemwisha pesonde, kuli imwe, ukusenda icifulo cenu ico Lesa amwitilako. Ndi uwashininkisha imwe kuti mwa belenga pakati ka mushilwa, ico ndesosa. Mwamona? Inshita shimo umuntu mwatemwisha pe sonde, imwe mulingile ukuposhanya nabo muminwe; sendeni fye icifulo cenu muli Kristu, uko Lesa amwitilako. Mwamona? Lelo ni cinshi ico Lesa alecita? Ukumusangula ku fyo mwali. Nalimo umwana mwanakashi atemwa umwana mwaume, atemwa fyonse ifyo cili, ukufuma ku lupwa ulwatemwikwa inshita shimo, Ena alamubika ku cifulo cimbi. Pantu, ninshila Yakwe iyakucitilamo cena, mwamona, **pakulenga cipya cipya umutima wenu** (*Abena Efese 4:20-24; Abena Roma 12:2*), **ukunakila Icebo cakwa Lesa, temulandu ifyo umutengo uli.**

Ukulubulwa kwesu tacali icintu icayanguka, cali Mwana wakwa Lesa uwaishile tufwila. Mwamona? **Ifintu ifyawama fisa no mutengo uukalamba** (*1Petro1:17-20*).

Ukuleta Iyi Mbila, tacali icayanguka. Mwamona? Iyo, tacaba. Nalishile ifintu fyonse ifyo ifyali ifyatemwikwa kuli ine, nangula abantu bandi bene, cila muntu. **Lelo mulemona ubunonshi ubwa cena, mulemona, caba ukucita ubufwayo bwakwa Lesa** (*Aba Hebere 10:7*). [6]

Beni abamukosha! Ikatilileni icifulo cenu muli Kristu, ukulumbula kwenu. Ikatisheni ukulumbula kwenu muli Kristu! (*Abena Efese 4:11-16*). [7]

E ico, Yesu, uwaisulamo nganshi aya maka ayaletwa ku mweo, atile, “Nga imwe kuti mwaonaula ili tempile; cilya camusendele imwe imyaka amakumi yane, eflyo mwatontonkenye, ukukula; nkalimya mu nshiku shitatu.” (*Yohane 2:19-21*).

Mulandunshi? Mulandunshi Yesu e nga sosela cilya? Ndefwaya ukumipusha. Mulandunshi Yesu enga sosela icintu nga cilya? Ena alishibe Ukutila Ena ali. Amenii. Ndekabila ngakuti nalenga cilya ukwikata. **Ena alishibe ifyo Ena ali. Ena alishibe cilya, Icebo conse, Lesa alembele pali Wene, Ena alifikilise cena.** Ena alishibe Ena ali ni Ulya Dabidi alandilepo.

Bushe mwalishiba nimwe bene Baibele ilandapo? Bushe mwalishiba icifulo cenu caba muli Kristu? Nga mwaba muli Kristu, mwaba icibumbwa cipya (11Abena Korinti5:17). Bushe mwalishiba ici Cebo caba fye nge imikalile ya cila bushiku, kuli imwe? Cinshi, mucine. Cena cenu, **imwe muli kapumpe. Cilya Cakulya cenu.** [8]

Ilyo lyonse ilyo mwaba muli Kristu, mwaba muli Baibele; mwaba muli Wene muli Baibele. Ilyo lyonse mwaba muli Kristu, lyena mwaba mu mwisulo wa Baibele. Mwaba mu cifulo cenu icituntulu ilyo mwaba muli Kristu. Bonse muleumfwa cilya? [9]

Ilyo lyonse muli mu mushilwa wa mulimo, ukusunga Icebo cakwa Lesa, ukucita fye filya fine amweba ukucita, ukwenda ku fipope fyakwa Lesa, na mukwata insambu ukusosa kuli lulyo lupili, “Sela!”

Lesu alasunga Icebo Cakwe. Nga *mwasosa kuli ulu lupili, ‘Sela,’ ta mutwishike mu mutima wenu, lelo mwacetekela ukutila cilya ico mwasosa cikamucitilwa, kuti mwakwata ico mwasosa.*” Yesu efyo alosele, muli Marko 11:22. Cilya Cishinka. Ninjishiba cilya Cishinka. Cena Cebo cakwa Lesa, kabili cilya cileshininkisha ukutila Cishinka. Ifwe tulomfwa fye umwenso inshita shimo. Tulesa mukuba pa cifulo, ifwe tulomfwa umwenso Ena tasunge cilya Cebo. Ena ali no kusunga cilya Cebo. Ena atile Ena alino kucita cena. Nomba, ifwe tulesanga ukutila cilya cishinka. Ena ashininkishe cena. [10]

Nomba, ba Methodist batila, “Ilyo mwabilikisha, namukwata Cena.” Abengi muli bena balibilikishe kabili tabakwete Cena. Ba Pentecost batile, “Ilyo mwalandila mundimi, namukwata Cena.” Abengi balalandila mundimi, kabili tabakwata Cena. Lolekesheni ifyo cili, imisango yonse iyamimonekele balya ba Faliseo bakwete, **kabili ilyo Icebo calengele ku kumoneka, bena tabacishibe Cena.**

Kabili nga imwe muli Nabwinga, Nabwinga aba icilundwa ica Mulume. Icifulo fye ceka ico mukatala ukwishiba Cena, caba ukwishiba icilundwa ica ulya Umulume (cilya Cebo) mwaba, nga teifyo teti

mwishibe ukuba Nabwinga. Nibanga abalemona cilya? **Imwe mulingile ukwishiba icifulo cenu.**

Imwe teti mwishibe icifulo ca muntu umbi. Inga cakutila Mose nga alishile ne mbila ya kwa Noah? Kabili Noah ali ciputulwa ca yena, lelo yena nga tayabombele. Mwamona, yali ninshita iyaibela, bwali ubusesemo ubwaibela, iciputulwa cimbi ica Cebo cali fikilishiwe kulya. Bali mu bushiku bumbi ubwa mu mulungu. Imilimo iya pali Cibili teti ibombwe pali Citatu. Kabili Citatu ilingile ukucitwa pali Citatu. Pa Cibelushi ulingile ukuba umulimo wa pa Cibelushi. Mwamona?

Kabili, bena, balishibe, “Owe, Mose, twalikwata Mose.”

Ena atile, “Nga mwalishibe Mose, nga mwali Njishibe Ine, pantu e wasosele pali Ine. ‘*Yehoba Lesa wenu akemya kasesema uwaba nga ine.*’” (*Amalango 18:15*). Muleumfwa itontonkanyo?

Elyo Yesu asosele muli Yohane 14:26/16:13, “*ilyo Ena, Mupashi wa Mushilo, akesa, Ena akamwibukisha ifi fintu, mwamona, akamulangisha ubushiku ubo muleikalamo. Elyo kabili, icintu cimbi ico mukamwishibilako Wene, ena akamulangisha ifintu ifikesa,*” mwamona, **ukubwelela fye ku busesemo nakabili, “ilyo Ena akesa.”** [11]

“*Abe uwapalwa Lesa kabili Wishi wa kwa Shikulwifwe Yesu Kristu, uwapalila ifwe mwipalo lyonse ilya bumupashi. (nikwisa?) mu ncende sha Myulu muli Kristu:*” (*Abena Efese 1:2-3*).

“Mu ncende sha mu Myulu.” Owe, ifyo ndekabila nga na cikwata inshita! Pano nacilemba pano pene muli Baibele yandi, palwa ncende isha mu Myulu, ni cinshi incende sha mu Myulu. **Incende sha mu Myulu shaba “icifulo ca bacetekela muli Kristu,”** mwamona, **“umo uwacetekela e minina muli Kristu,”** mu ncende sha mu Myulu. [2]

Ifyo cilya cilingile caba icintu icawama muli Tata ukulolekesha panshi pamwana Wakwe **ukwisa ku ng’anda kuli Wene ukwikatilila icifulo cakwe muli Kristu, icitetekelo cakwe no kulumbula kwakwe, “nalipusushiwa kunkumbu shakwa Lesa,”** kabili ukwiminina palya muli ora ya mfwa, lelo nombamba kuti twaikatilila icifulo cesu, ifwe twa lipusushiwa (*Abena Efese 2:8-9*). [12]

Imwe mulomfwa ubusuma bwa Mupashi ukwenda fye pe bumba? Nombamba mucishinka kuli Lesa, **nibanga abengomfwa mucine ukutila Mupashi wa Mushilo ali mupepi? Ukwikala mu ncende sha mu Myulu muli Kristu Yesu...**

Endeni mwe Mupashi wa kwa Lesa musuma! Iteni ukufuma mu mfwa ukwisa mu mweo! Landeni kumbuto shakwa Abrahamu! Bapeni icitetekelo! **Lekeni beshibe ukutila bena kuti bakwata impongolo ya mulwani uli onse, pantu umulwani uli onse alibikwa pe samba lya nkansa shakwa Kristu, nangula imfwa. Kabili natwiminina muli Wene nga ka cimfya (Abena Roma 8:37). Umulwani onse ali pe samba lya nkasa shenu ilyo lyonse muli muli Kristu, pantu ifintu fyonse fili pesamba lya nkasa Shakwe (1Abena Korinti15:2528; Abena Efese 1:19-23; Aba Hebere 2:8).**

Musangonshi twingesa muli Wene? Ku Mupashi umo ifwe bonse twalibatishiwa mu mubili umo, twalilengwa uku kumako ku **mapalo yamo yene, amaka yamo yene (1 Abena Korinti 12:13). Icitetekelo cimo cine cilekala mu mitima yesu ico icali muli Abrahamu,** cilye citetekelo cimo cine icali muli Abrahamu, ukwikatilila ubulayo bwakwa Lesa lintu fye ukonaulwa kwe sonde takulabako, isonde lya Sodoma, mu bushiku bwa kwa Loti. Cilya icitetekelo cimo cine kuti caleta ulya Malaika umo wine kuli cino cikulwa no kucita ifintu fimo fine ifyo Ena acitile lilya. Mulecetekela ici?^[13]

Umwakumona

[1] “Mukwai, Tulefwaya Ukumona Yesu” (57-0804E), par. E-4

[2] “Kristu E Nkama Yakwa Lesa Ukusokololwa” (63-0728), par. 240, 181-182

[3] “Ici Icita cikalamba Dabidi” (55-0118), par. E-40-41

[4] “Umfwa Ishiwi Lyakwe” (58-1005M), par.15

[5] “Mulandunshi” (61-0413), par.E-6

[6] “Amaka Ayasangula” (65-1031M), par.75-79

[7] “Umukosha” (63-1116E), par. 199

[8] “Icikatikilo ce Pasaka” (65-0410), par.237-239

[9] “Ampusho na Amasuko” (64-0830M), par. 194

[10] “Ukushininkisha Icebo Cakwe” (65-0426), par.115-116

[11] “Umushi Waku Ntanshi” (64-0802), par. 264-270

[12] “Ampusho na Masuko” (61-1015M), Par. 12